



گورنر KATHY HOCHUL

فوری ریلیز کے لیے: 2023/30/6

گورنر KATHY HOCHUL نے سول سروس 2025 کے امتحان کی فیس کے خاتمے کا اعلان کر دیا

مساویانہ رسائی کو فروغ دینے کے لیے ریاستی حکومت کے عہدوں کے لئے سول سروس کے امتحانوں کی فیس معاف کر دی گئی ہے

یہ اقدام نیویارک کی پبلک ورک فورس کو جدید تر بنانے کے لئے مالی سال 2024 کے بجٹ میں نافذ کردہ متعدد تاریخی اقدامات میں سے ایک ہے

گورنر Kathy Hochul نے آج اعلان کیا کہ 1 جولائی 2023 سے شروع ہو کر دسمبر 2025 تک منعقد ہونے والے نیویارک اسٹیٹ سول سروس کے تمام امتحانات کے لئے سول سروس کے امتحانات کی درخواست فیس اب معاف کر دی گئی ہے۔ تمام ریاستی امتحانات کی فیسوں کا خاتمہ مالی سال 2024 کے بجٹ میں شامل متعدد اقدامات میں سے ایک تھا تاکہ نیویارک کی پبلک افرادی قوت کو جدید تر بنانے میں مدد مل سکے۔

"ایک ایسے وقت میں جب ہماری ریاست کفایت شعاری کے بحران سے دوچار ہے سول سروس امتحانات کی فیس نیویارک میں رہنے والوں پر اضافی بوجھ ڈالتی ہے - خاص طور پر نیویارک کے ان پُر عزم شہریوں پر جو ریاستی خدمت میں بامعنی کیریئر کی تلاش میں ہیں،" گورنر Hochul نے کہا۔ "ان فیسوں کا خاتمہ کر کے میری انتظامیہ نیویارک کی افرادی قوت کو جدید تر بنانے اور رکاوٹوں کو کم کرنے والے اپنے عزم کا عملی مظاہرہ کر رہی ہے جس سے یہ امر یقینی بنے گا کہ ہمارے سرکاری ملازمین ہماری ریاست کے با شعور اور بھرپور تنوع کی عکاسی کریں۔"

نیویارک اسٹیٹ ڈیپارٹمنٹ آف سول سروس کے کمشنر Timothy R. Hogues نے کہا، "تمام ریاستی سول سروس امتحانات کے لئے امتحانات کی درخواست فیس کو ختم کرنا ان بہت سے قابل تعریف اور فعال اقدامات میں سے ایک ہے جو ریاست نیویارک پبلک سروس میں کیریئر کو سب کے لئے زیادہ قابل رسائی بنانے میں مدد دینے کے لئے اٹھا رہی ہے۔ محکمہ سول سروس میں، ہم سول سروس کی ملازمتوں میں داخلے کی راہ میں حائل رکاوٹوں کو ختم کرنے اور اپنی افرادی قوت کی ضروریات کو پورا کرنے کے لیے ریاست کے نقطہ نظر میں انقلابی تبدیلیاں لانے والی اصلاحات کر رہے ہیں تاکہ ایسے متنوع اور باصلاحیت افرادی قوت کو بھرتی کرنے اور برقرار رکھنے میں مدد مل سکے جو نیویارک کے تمام شہریوں کی خدمت کریں گے۔ میرا سب لوگوں کے لئے مخلصانہ مشورہ ہے کہ وہ ان امتحانات کے لئے درخواست دینے پر غور کریں جن کے لئے وہ اہل ہیں تاکہ وہ ایک ایسے مفید کیریئر کی راہ پر چلنے کی ابتدا کر سکیں جس میں نیویارک ریاست کی جانب سے متعدد مراعات پیش کی جاتی ہیں۔"

سول سروس کے امتحان کی فیس سرکاری ملازمت اختیار کرنے کی راہ میں حائل ایک بڑی رکاوٹ بن سکتی ہے، بالخصوص روایتی طور پر پسماندہ کمیونٹیز سے تعلق رکھنے والے امیدواروں کے لیے۔ اگرچہ فی الوقت سابق فوجیوں کے علاوہ بے روزگار یا عوامی معاونت وصول کرنے والے افراد کے لیے فیس معافی کی سہولت دستیاب ہے، لیکن ٹیسٹ دینے والوں کی اکثریت کے لیے امتحان کی فیس ادا کرنا لازمی رکھا گیا تھا۔

اسٹیٹ سول سروس کے امتحانات کے لئے امتحانی درخواست فیس کا خاتمہ مالی سال 2024 کے بجٹ کے جزو کے طور پر نیویارک کی پبلک افرادی قوت کو جدید تر بنانے اور سرکاری آپریشنز کو ہمواریت سے چلانے کے لئے

اٹھائے جانے والے متعدد اقدامات میں سے ایک ہے۔ اضافی اقدامات میں پوری ریاست میں قائم کیے جانے والے 12 ریاستی ٹیسٹنگ مراکز پر مستقل بنیادوں پر سول سروس امتحانات کی پیش کش اور معذور افراد کے لئے ملازمت کے مواقع میں اضافہ کرنے کے لئے ریاست کے موجودہ B-55 بھرتی پروگرام کو وسعت دینا شامل ہے۔ مل کر، یہ اقدامات گورنر کے اس عزم کی تائید کرتے ہیں کہ گورنمنٹ کو نیو یارک کے باشندوں کے لیے زیادہ بہتر کام کرنے والا بنایا جائے۔

مالی سال 2024 کا ریاستی بجٹ گورنر Hochul کے 2023 کے اسٹیٹ آف دی اسٹیٹ خطاب میں سرکاری افرادی قوت اور حکومت کے امور کو مضبوط کرنے کے لیے اعلان کردہ متعدد کاوشوں کو بروئے کار لاتا ہے۔ گورنر نے اس سے پہلے ڈیپارٹمنٹ آف لیبر کرنیئر سنٹرز میں سول سروس اسپیشلسٹ کی آسامیوں کی تخلیق کا اعلان کیا تھا تاکہ یہ نوکری تلاش کرنے والوں اور محکمہ سول سروس کے ساتھ ساتھ دیگر ریاستی ایجنسیز کے مابین رابطہ کار کا کردار ادا کریں، سول سروس کے میرٹ کے نظام سے بہتر طریقے سے گزرنے میں امیدواروں کی مدد کریں اور ان کو تمام ریاستی حکومت میں دستیاب ملازمت کے مواقع تک راستہ تلاش کرنے کے لیے وسیع تر معاونت فراہم کر سکیں۔ گورنر نے ایک کثیر جہتی مارکیٹنگ مہم کا بھی اعلان کیا جس سے تمام سرکاری ملازمتوں میں دستیاب مختلف پیشہ ورانہ راستوں اور ریاست نیو یارک کی ملازمت کے منفرد فوائد سے متعلق آگاہی پیدا کی جائے۔

گورنر نے [حال ہی میں اعلان](#) کیا کہ Hiring for Emergency Limited Placement Program کے ایک جزو کے طور پر دس ریاستی ایجنسیوں میں صحت اور انسانی خدمات کے شعبوں میں فوری بھرتی کے لئے ہزاروں ریاستی ملازمتیں کھلی اور فوری بھرتی کے لئے دستیاب ہیں، جن سے ریاستی حکومت میں صحت اور حفاظت کے اہم عہدوں پر پوری ریاست پر محیط افرادی قوت کی کمی کو پورا کرنے میں مدد ملے گی۔

ریاست نیو یارک کے لیے کام کرنے اور سرکاری ملازمت میں ایک فائدہ مند کیریئر کے حصول کے لیے آگلا قدم کیسے اٹھانا ہے اس بارے میں مزید جاننے کے لیے، براہ کرم [ڈیپارٹمنٹ آف سول سروس کی ویب سائٹ](#) ملاحظہ کریں اور [فیس بک](#)، [ٹویٹر](#)، اور [لنکڈ ان](#) پر محکمہ کو فالو کریں۔

###

اضافی خبریں یہاں ملاحظہ کی جا سکتی ہیں [www.governor.ny.gov](http://www.governor.ny.gov)  
ریاست نیو یارک | ایگزیکٹو چیف | [press.office@exec.ny.gov](mailto:press.office@exec.ny.gov) | 518.474.8418